




**ພິທີມອບ-ຮັບທຸງໄຊນຳໜ້າ ແລະນາມມະຍົດປະຕິບັດຂໍ້ແຂ່ງຂັນ 4 ບຸກ ຂອງໜ່ວຍ
 ຊາວໜຸ່ມຮາກຖານທະນາຄານແຫ່ງ ສປປ ລາວ ສາຂາພາກເໜືອ ແຂວງຫຼວງພະບາງ
 (ທຫລ.ຫຼບ)**



ພິທີມອບ-ຮັບທຸງໄຊນຳໜ້າ ແລະນາມມະຍົດປະຕິບັດຂໍ້ແຂ່ງຂັນ 4 ບຸກ ຂອງໜ່ວຍຊາວໜຸ່ມຮາກຖານທະນາຄານແຫ່ງ ສປປ ລາວ ສາຂາພາກເໜືອ ແຂວງຫຼວງພະບາງ(ທຫລ ຫຼບ) ໄດ້ຈັດຂຶ້ນໃນວັນທີ 21 ມິຖຸນາ 2022 ຢູ່ສະໂມສອນໃຫຍ່ຂອງທະນາຄານ ໂດຍມີສະຫາຍ ໄຊນະຄອນ ສຸດທິດາ ເລຂາຄະນະບໍລິຫານຊາວໜຸ່ມແຂວງຫຼວງພະບາງ,ສະຫາຍນາງ ພຸດດາວັນ ສິລິສິມັດ ຄະນະໜ່ວຍພັກ, ຮອງຫົວໜ້າທະນາຄານ ແຫ່ງ ສປປລ ສາຂາພາກເໜືອ ແຂວງຫຼວງພະບາງ , ມີແຂກຮັບເຊີນ ພ້ອມດ້ວຍສະມາຊິກຊາວໜຸ່ມເຂົ້າຮ່ວມ.

ສະຫາຍ ສອນໄຊ ຮຸ່ງວິໄລ ເລຂາຊາວໜຸ່ມ ທະນາຄານ ແຫ່ງ ສປປ ລາວ ສາຂາພາກເໜືອ ກໍ່ໄດ້ລາຍງານຜົນການຈັດຕັ້ງປະຕິບັດຂໍ້ແຂ່ງຂັນ 4 ບຸກໃນໄລຍະ 3 ປີ ຜ່ານມາ ເພື່ອສ້າງຜົນງານ ຍາດເອົາທຸງໄຊນຳໜ້າໃນຂະບວນແຂ່ງຂັນ 4

ບຸກ ປະຈຳປີ 2020, ເຊິ່ງຍົກໃຫ້ເຫັນ ທຫລ ຫຼຸບ ຕັ້ງຢູ່ແຂວງຫຼວງພະບາງ ມີພາລະບົດບາດ ເປັນເສນາທິການໃຫ້ຄະນະ ບໍລິຫານຊາວໜຸ່ມແຂວງ ເພື່ອຮັບໃຊ້ໜ້າທີ່ການເມືອງ ແລະໃນການປະກອບສ່ວນປະຕິບັດໜ້າທີ່ວຽກງານຂອງ ທຫລ ແລະ ເປັນເສນາທິການໃຫ້ຄະນະສາຂາ ທຫລ ຫຼຸບ ໃນການຄຸ້ມຄອງມະຫາພາກທາງດ້ານເງິນຕາ, ສິນເຊື່ອ, ຄຸ້ມຄອງເງິນຕາ ຕ່າງປະເທດ ແລະສົ່ງເສີມການນຳໃຊ້ເງິນກີບຢູ່ໃນຂອບເຂດແຂວງຫຼວງພະບາງ ແລະໄຊຍະບູລີ, ປະຈຸບັນມີສະມາຊິກຊາວ ໜຸ່ມທັງໝົດ 42 ສະຫາຍ ຍິງ 22 ສະຫາຍ, 3 ປີຜ່ານມາ ແມ່ນໄດ້ຮັບການຍັ້ງຢືນຜົນຂອງການຈັດຕັ້ງປະຕິບັດຂໍ້ແຂ່ງຂັນ 4 ບຸກ ຂອງໜ່ວຍຊາວໜຸ່ມຮາກຖານທະນາຄານແຫ່ງ ສປປ ລາວ ສາຂາພາກເໜືອ ແຂວງຫຼວງພະບາງ ແລະໄດ້ສືບຕໍ່ສະເໜີຂໍ ທຸງໄຊນຳໜ້າ 4 ບຸກ ປີ 2020, ໄດ້ມີການປັບປຸງການຈັດຕັ້ງ, ແບບແຜນການນຳພາ ແລະແບບແຜນການເຮັດວຽກ ເພື່ອ ເຮັດໃຫ້ການຈັດຕັ້ງພາຍໃນໜ່ວຍໃຫ້ມີຄວາມໜັກແໜ້ນເຂັ້ມແຂງໃນທຸກດ້ານໄປຄຽງຄູ່ກັບການເປີດຂະບວນການຕ່າງໆ ຢ່າງເປັນຂະບວນການຟື້ນຟູ ແລະໄດ້ຮັບຜົນສຳເລັດ, ໃນນີ້ ບຸກດ້ານການເມືອງແນວຄິດ.ຜ່ານການຈັດຕັ້ງປະຕິບັດໄດ້ເຮັດ ໃຫ້ສະມາຊິກຊາວໜຸ່ມມີຄວາມອຸ່ນອ່ຽນທຸ່ນທ່ຽງ, ເຊື່ອໝັ້ນຕໍ່ການນຳພາຂອງພັກ, ມີສະຕິຕໍ່ການຈັດຕັ້ງ ແລະປະຕິບັດ ລະບຽບຂອງລັບວາງອອກ ພ້ອມທັງຕັ້ງໜ້າປະຕິບັດໜ້າທີ່ວຽກງານຕາມພາລະບົດບາດ ແລະ ການມອບໝາຍຈາກຂັ້ນເທິງ ເປັນກ້າວໆມາ, ປະກອບສ່ວນຕ້ານບັນດາປະກົດການຫຍ້າທໍ້ໃນໜ້າທີ່ວຽກງານກໍ່ຄືໃນສັງຄົມເປັນຢ່າງດີ. ສາມາດບັນລຸໄດ້ 95%. ບຸກດ້ານການຝຶກຝົນຫຼັກຫຼອມຄົ້ນຄ້ວາອຳນວຍ ສະມາຊິກຊາວໜຸ່ມພາຍໃນໜ່ວຍ ໄດ້ເອົາໃຈໃສ່ຢ່າງຕັ້ງໜ້າເຂົ້າໃນ ການຄົ້ນຄ້ວາສຶກສາອຳນວຍຕາມແນວທາງນະໂຍບາຍຂອງພັກ-ລັດ, ຕັ້ງໜ້າຝຶກຝົນຫຼັກຫຼອມຕົນເອງໃຫ້ມີຄວາມຮູ້, ຄວາມ ສາມາດ, ສະແດງອອກໃນການຍົກລະດັບທາງດ້ານທິດສະດີການເມືອງ, ດ້ານວິຊາສະເພາະ ແລະພາສາຕ່າງປະເທດ, ສາມາດ ບັນລຸໄດ້ 96%, ບຸກທາງດ້ານການຈັດຕັ້ງ ໄດ້ຕັ້ງໜ້າສຸມເທື່ອແຮງສະຕິປັນຍາເຂົ້າໃນການເຄື່ອນໄຫວປະຕິບັດໜ້າທີ່ວຽກ ງານທີ່ພັກ ແລະລັດໄດ້ມອບໝາຍໃຫ້ດ້ວຍຄວາມຮັບຜິດຊອບສູງ, ມີການລວມຊີວິດເປັນປົກກະຕິ, ມີການສະຫຼຸບລາຍງານ ໃຫ້ຂັ້ນເທິງເປັນປະຈຳ, ມີຄວາມສາມັກຄີພາຍໃນໜ່ວຍ ແລະ ເກັບເງິນປ່າລຸງເປັນປົກກະຕິ, ໜ່ວຍຊາວໜຸ່ມທະນາຄານແຫ່ງ ສປປ ລາວ ສາຂາພາກເໜືອ ແຂວງຫຼວງພະບາງ ມີສະມາຊິກຊາວໜຸ່ມລວມທັງໝົດ ມີ 42 ສະຫາຍ, ຍິງ 22 ສະຫາຍ, ກວມ 88% ຂອງພະນັກງານລັດຖະກອນທັງໝົດ, ສາມາດບັນລຸໄດ້ 95%. ແລະບຸກດ້ານວິຊາຊີບ ແລະວຽກເຮັດງານທຳ ຄະນະໜ່ວຍຊາວ ກໍໄດ້ຊຸກຍູ້ໃຫ້ສະມາຊິກຊາວໜຸ່ມ ເອົາໃຈໃສ່ ສ້າງວຽກເຮັດງານທຳ, ມີຄວາມຕັ້ງໜ້າຊອກສະແຫວງຫາ ຄວາມຮູ້, ດ້ານວິຊາການ ແລະວຽກເຮັດງານທຳ ທີ່ມີລາຍຮັບໜັ້ນທ່ຽງເປັນຜູ້ປະກອບການດ້ານການຜະລິດ, ການບໍລິການ ຄ້າຂາຍອື່ນໆ ອັນໄດ້ເຮັດໃຫ້ຊີວິດການເປັນຢູ່ຂອງຄອບຄົວສະມາຊິກຊາວໜຸ່ມ ຫຼາຍຄອບຄົວ ໄດ້ຮັບການພັດທະນາດີຂຶ້ນ ເປັນກ້າວໆ ແລະເປັນຄອບຄົວຕົວແບບ 14 ຄອບຄົວ ທີ່ມີທຸລະກິດຄ້າຂາຍ-ບໍລິການ ມີລາຍຮັບສະເລ່ຍ 3-4 ລ້ານກີບ/ ຄອບຄົວ/ຕໍ່ເດືອນ ເປັນຕົ້ນແມ່ນຄອບຄົວ ສະຫາຍ ສອນໄຊ ຮຸ່ງວິໄລ ຄ້າຂາຍຜ້າໄໝ ແລະ ສິນໄໝລາວ ຮ້ານຂາຍຕັ້ງຢູ່ ເຮືອນຂອງ ຕົນເອງ ປີໜຶ່ງສະເລ່ຍໄດ້ 100 ລ້ານກີບຕໍ່ປີ. 2. ຄອບຄົວ ສະຫາຍ ທະນຸສິນ ອິນສິມພອນ ຄ້າຂາຍເຄື່ອງ ໂທລະສັບມືຖືທຸກປະເພດ ແລະ ເຄື່ອງອີເລັກໂຕນິກຕ່າງໆ ຮ້ານຂາຍຕັ້ງຢູ່ເຮືອນຕົນເອງ ປີໜຶ່ງສະເລ່ຍໄດ້ 100 ລ້ານກີບຕໍ່ປີ. 3. ຄອບຄົວ ສະຫາຍ ສິມສະນິດ ມິດຕະຜົນ ມີຮ້ານອາຫານເປັນຂອງຕົນເອງ ແລະ ຂາຍອາຫານຕາມສັ່ງ ປີໜຶ່ງສະເລ່ຍໄດ້ 25-30 ລ້ານກີບຕໍ່ປີ. 4. ຄອບຄົວ ສະຫາຍ ຂ້ວນປະເສີດ ບຸນຍິງ ເຮັດເດີນກິລາເປັຕັ້ງຢູ່ຕົນສວນຂອງຕົນເອງ ປີໜຶ່ງສະເລ່ຍ ໄດ້ 40-50 ລ້ານກີບຕໍ່ປີ ແລະຄອບຄົວອື່ນໆ. ສາມາດບັນລຸໄດ້ 96%. ຜ່ານການຕີລາຄາ ແລະປະເມີນຜົນ ແມ່ນໄດ້ ປະເພດແຂງທັງໝົດ 42 ສະຫາຍ, ຍິງ 22 ສະຫາຍ ເຊິ່ງກວມ 100%. ພິທີດັ່ງກ່າວນີ້ ບັນດາຄະນະໜ່ວຍຊາວໜຸ່ມພາຍໃນ ທຫລ ຫຼຸບ ກໍໄດ້ຮ່ວມກັນ ຈັບມື ເພື່ອຈັດຕັ້ງປະຕິບັດຂໍ້ແຂ່ງຂັນ 4 ບຸກໃນບັນດາໄປຕີມອີກ. ຈາກນັ້ນ ເພື່ອເປັນການຍັ້ງຢືນ ຜົນງານຂອງ ໜ່ວຍຮາກຖານຊາວໜຸ່ມ ທຫລ ຫຼຸບ ນັ້ນຕາງໜ້າຄະນະບໍລິຫານຊາວໜຸ່ມແຂວງ ກໍໄດ້ຜ່ານຂໍ້ຕົກລົງ ມອບ ທຸງໄຊນຳໜ້າ ແລະໃບຢັ້ງຢືນໜ່ວຍຮາກຖານຊາວໜຸ່ມ ທຫລ ຫຼຸບ ໃຫ້ເລາຂາໜ່ວຍຮາກຖານ ຊາວໜຸ່ມ ທຫລ ຫຼຸບ ໂດຍ

ການມອບຂອງສະຫາຍ ໄຊນະຄອນ ສຸດທິດາ ເລຂາຄະນະບໍລິຫານງານຊາວໜຸ່ມແຂວງຢ່າງສົມກຽດ.ຈາກນັ້ນ ກໍໄດ້ຮ່ວມກັນ ເປີດປ້າຍແຂ່ງຂັນ 4 ບຸກ ແລະລົ້ນຄ້ອງ 9 ບາດເພື່ອເປັນການອເອກອ້າງ ວ່າໜ່ວຍຊາວໜຸ່ມ ທຫລ ຫຼຸບ ໄດ້ປະສົບຜົນສໍາເລັດ ແລະໄດ້ຮັບທຸງໄຊນໍາໜ້າຂະບວນແຂ່ງຂັນ 4 ບຸກ ປະຈໍາປີ 2020 ຢ່າງເປັນທາງການ.



ຮັກບ້ານເກີດເມືອງນອນ ໃຊ້ຈ່າຍທອນເປັນເງິນກີບ